

## ሓዲስቲ ለበዋታት ንተማሃሮ ኣብ ቤት ትምህርቲ

ሎሚ ንቤት-ትምህርቲ ዝምልከት ክልተ ሓዲስቲ ለበዋታት ወጽኡ ኣሎ። እቲ ሓዲ ካልኣይ ደረጃ ኣብያተ-ትምህርቲ ካልኣይ ግዜ ክዕጽ ዝብል'ዩ። እቲ ካልኣይ ከኣ ምስ ዝተለኸፉ ዓባይቲ ሰባት ዝነበሩ ንኣሽቱ ቆልዑ ገዝኣም ክጸንሑ'ዩ።

ኣብ'ዚ ቀውዒ ብዙሓት ዝተፈላለዩ ሕግታት ወጺኦም እዮም። ዝተፈላለዩ ክፋላት ናይ እዚ ሕብረተሰብ ከኣ ጸልዮም'ዮም። ሎሚ ናይ ህዝቢ ጥዕና በዓል ስልጣን ካልኣይ ደረጃ ኣብያተ-ትምህርቲ ትምህርታዊ መደባተን ብርሕቀት ክህባ ክጅምሩ ተላብዮ'ሎ።

እዚ ንዝበዘሑ ተመሃሮ እምበር ንኩሎም ኣይምልከትን። ኣብ ዝተወሰነ ግብራዊ ትምህርቲ ተመሃሮ ኣብ ቤት-ትምህርቲ ክህልዉ የድሊ። ቋንቋ ጽቡቕ ዘይመልኩ፣ ወይ ኣብ ገዝኣም ጽብት ዘለዎም ወይ ከኣ ኮምፒተር ዘይብሎም ተመሃሮ'ውን ኣለው።

ገለ ተመሃሮ እውን ትምህርቶም ንክነፍዑ ናይ ቀረባ ርክብ ምስ መምህርም የድልዮም። ናይ ህዝቢ ጥዕና በዓል ስልጣን እዚኣም ተመሃሮ ንክምሃሩ ናብ ቤት-ትምህርቲ ክኸዱ ይደሊ።

እዚ ሓዲሽ ሕገ ዝወጸሉ ምክንያት ንኣሽቱ ኣብ ደገ ወጺኦም ንክይጨቓጨቓ ምውጋድ እዩ። ዮሃን ካርልሶን፡ ሓላፊ ኣብ ናይ ህዝቢ ጥዕና በዓል ስልጣን ፡ናይ ካልኣይ ደረጃ ተመሃሮ ኣብ ገዝኣም እውን ንኩሎም ለበዋታት ናይ ግድን ክስዕብዎም ኣለዎም። ካብ ካልኣት ርሕቀት ኣብ ምሕላው እውን ጥንቁቓት ክኸኑ ኣለዎም ይብል

"ሎሚ እዚ ለበዳ ኣብ መላእ ሃገር ኣብ ዘስፋሕፍሓሉ ዘሎ ግዜ ሰብ ኣብ ጉጅለታት ክእከብ የብሉን።" ትብል ኣና ኖርሌን ሓላፊት ምድላው ቅልውላው ኣብ ኣውራጃ

ካልማር። ፎስታ ክትገብር ፡ ምስ ሰባት ክትወጽእ፡ ብሓባር ሻሂ ክትሰቲ ወይ ክትዕድግ ግዚኡ ኣይኮነን። ምክንያቱ ንስኻ ንኻልእ ክተመሓላልፍ ወይ ካብ ካልእ ክትልከፍ ትክእል ኢኻ። ምስፍሕፋሕ ናይዚ ለበዳ ንክስበር ኩሉ ናይ ግድን ክሕግዝ ኣለዎ።"

እዚ ለበዋታት ነዚ ሰማስተርን ክሳብ ምጅማር ዝመጽእ ሰሚስተርን ግብራዊ ይኸውን። ካብ ዕለት 7 ታሕሳስ ክሳብ 6 ጥሪ። ብድሕሪኡ ሓዲስቲ ውሳኔታት ክመጹ እዮም።

ናይ ዝተለኸፉ ስድራ ቤታት ተመሃሮ ቆልዑ ገዛ ክጸንሑ እዮም

ኣብያተ-ትምህርትን መዋእለ ህጻናትን ክፈታት ኮይኖም ክቕጽሉ እዮም። ኣቐዱም ምልክታት ዘይብሎም ቆልዑ ዋላ'ውን ስድርኦም ኮሮና (ኮቪድ-19) እንተሓመሙ ትምህርቶም ክኸዱ'ዩ ነይሮም። ሕጂ ግን ተቐይሩ'ዩ።

ምስ ተመርማሩ ኮሮና ከም ዘለዎ ዝተፈልጠ ሰብ ብሓባር ዝነበር ቆልዓ ገዛ ክጸንሕ ኣለዎ። ንሓሙሽተ መዓልቲ ገዛ ክጸንሑ ኣለዎም። ብድሕሪኡ እቲ ቆልዓ ምልክታት እንተ ዘይብሉ ናብ ቤት ትምህርቲ ወይ መዋእለ ህጻናት ይኸይድ።

ቆልዑ ዳርጋ ኣይሓሙን ብዙሕ ከኣ ኣየመሓላልፉን'ዮም። ግን ብዙሓት መምህራንን ተሓጋገዙት መምህራንን ኣብ ገዝኣም ኮሮና ብዝኣተዎም ቆልዑ ከይልከፉ ሻቕሎት ይስምዖም። ኣብ ስርሓም ንክድህቡ ክሸገሩ ጸኒሖም'ዮም።

"መምሃራን ካብ ካልኣት ሞያውያን ጉጅለታት ዝያዳ ኣይልከፉን'ዮም" ይብል ዮሃን ካርልሶን ካብ ናይ ህዝቢ ጥዕና በዓል ስልጣን፡ " ኣብ ስርሓም ውሕስነት ክስምዖም ግን ኣገዳሲ ኢዩ"። ስለዚ እዩ እዚ ለበዋ ዝወጽእ ዘሎ።



ናይ ሓበረታ ጽሑፍ ኣኣብ ክልተ ሰሙን እዚ ናይ ሓበረታ ጽሑፍ ካብ ጉጅለ ምትሕብባር ቅልውላው ኣውራጃ ካልማር ይመጽእ። ጉጅለ ምትሕብባር ቅልውላው ኣውራጃ ካልማር ምትሕብባር ናይ ኩሎም ኮሎናት ናይዚ ኣውራጃ፡ ዘባ ካልማር፡ ባይቶ ኣውራጃ ካልማርን ካልኣት ኩሎም ሰበሰባናት ናይዚ ኣውራጃን እዩ። ኣብ ግዜ ቅልውላው ናይዚ ሕብረተሰብ ብሓባር ንውስንን ንንሕድሕድና ንተሓጋገዥ።

